

2778.

Врз основа на членот 75, ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија издаваат

## У К А З

**ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПЕНЗИСКОТО И ИНВАЛИДСКОТО ОСИГУРУВАЊЕ**

Се прогласува Законот за изменување и дополнување на Законот за пензиското и инвалидското осигурување,

што Собранието на Република Северна Македонија го донесе на седницата одржана на 27 август 2019 година.

Бр. 08- 4726/1  
27 август 2019 година  
Скопје

Претседател на Република  
Северна Македонија,  
**Стево Пендаровски, с.р.**

Претседател  
на Собранието на Република  
Северна Македонија,  
м-р **Talat Xhaferi, с.р.**

## ЗАКОН

**ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПЕНЗИСКОТО И ИНВАЛИДСКОТО ОСИГУРУВАЊЕ**

## Член 1

Во Законот за пензиското и инвалидското осигурување („Службен весник на Република Македонија“ број 98/12, 166/12, 15/13, 170/13, 43/14, 44/14, 97/14, 113/14, 160/14, 188/14, 20/15, 61/15, 97/15, 129/15, 147/15, 154/15, 173/15, 217/15, 27/16, 120/16, 132/16, 35/18, 220/18 и 245/18), по членот 91-б се додава нов наслов и нов член 91-в, кои гласат:

„Осигуреници од Агенција за национална безбедност

## Член 91-в

(1) На вработен со посебни должности и овластувања во Агенцијата за национална безбедност, стажот на осигурување му се смета со зголемено траење и тоа секои 12 месеци ефективно поминати на тие должности и овластувања се сметаат како 16 месеци стаж на осигурување.

(2) Вработен од ставот (1) на овој член кој има најмалку 25 години пензиски стаж од кои најмалку 15 години ефективно поминати на работни места за кои стажот на осигурување се смета со зголемено траење и 55 години (маж), односно 50 години живот (жена), може да оствари право на старосна пензија, ако работниот однос му престане по потреба на службата.“

## Член 2

Во член 118 став (3) точката на крајот од реченицата се заменува со запирка и се додаваат зборовите: „доколку имаат навршен стаж на осигурување со зголемено траење кој овозможува намалување на старосната граница за остварување право на старосна пензија за најмалку една година.“

Во ставот (4) зборовите: „или во текот на осигурувањето им се утврди стаж на осигурување со зголемено траење,“ се бришат.

## Член 3

Во член 159 став (5) зборовите: „Владата на Република Македонија“ се заменуваат со зборовите: „Управниот одбор“.

## Член 4

Во член 164-а став (1) алинеја 3 зборовите: „раководител на одделение – информатика“ и запирката се бришат, а запирката по зборот „специјалист“ и зборовите: „информатичар I група“ се бришат.

Во алинеја 4 зборовите: „информатичар од II група“ се заменуваат со зборовите: „раководител на одделение – информатика“.

Во алинеја 5 зборовите: „информатичар од III група“ се заменуваат со зборовите: „помошник на раководител на одделение – информатика“.

Во алинеја 7 пред зборот „водители“ се додаваат зборовите: „информатичар од I група,“.

Во алинеја 8 пред зборот „внатрешен“ се додаваат зборовите: „информатичар од II група,“.

## Член 5

Во член 164-б став (4) по зборовите: „Законот за административни службеници“ се додаваат зборовите: „и колективен договор“.

## Член 6

Во член 187 став (1) точката 7) се менува и гласи: „дел од износот на платената акциза на енергенти од членот 92 став (3) точки 1), 2) и 5) од Законот за акцизите.“

## Член 7

Овој закон влегува во сила со денот на објавувањето во „Службен весник на Република Северна Македонија“, а одредбите од членот 6 од овој закон, со кои во членот 187 став (1) се менува точката 7 ќе започнат да се применуваат од 1 ноември 2019 година.

## L I G J

**PËR NDRYSHIMIN DHE PLOTËSIMIN E LIGJIT PËR SIGURIM PENSIONAL DHE INVALIDOR**

## Neni 1

Në Ligjin për sigurim pensional dhe invalidor (“Gazeta Zyrtare e Republikës së Maqedonisë” numër 98/12, 166/12, 15/13, 170/13, 43/14, 44/14, 97/14, 113/14, 160/14, 188/14, 20/15, 61/15, 97/15, 129/15, 147/15, 154/15, 173/15, 217/15, 27/16, 120/16, 132/16, 35/18, 220/18 dhe 245/18), pas nenit 91-b shtohet titull i ri dhe nen i ri 91-v, si në vijim:

“Të siguruarit nga Agjencia për Siguri Nacionale

## Neni 91-v

(1) Të punësuarit me detyrime të veçanta dhe autorizime në Agjencinë për Siguri Nacionale, stazhi i sigurimit i llogaritet me kohëzgjatje të zmadhuar edhe atë çdo 12 muaj të kaluara në mënyrë efektive në ato detyrime dhe autorizime llogariten si 16 muaj stazh i sigurimit.

(2) I punësuarit nga paragrafi (1) i këtij neni i cili ka së paku 25 vjet stazh pensional prej të cilave 15 vjet të kaluara në mënyrë efektive në vende pune për të cilat stazhi i sigurimit llogaritet me kohëzgjatje të rritur dhe 55 vjet (mashkull), përkatësisht 50 vjet (femër), mund të realizojë të drejtën e pensionit sipas pleqërisë, nëse marrëdhënia e punës i ndërpritet sipas nevojës së shërbimit.”

## Neni 2

Në nenin 118 paragrafi (3) pika në fund të fjalisë zëvendësohet me presje dhe shtohen fjalët: “nëse kanë stazh të mbushur të sigurimit me kohëzgjatje të zmadhuar i cili mundëson zvogëlimin e kufirit të moshës për realizimin e të drejtës për pension sipas pleqërisë për së paku një vit.”

Në paragrafin (4) fjalët: “ose gjatë sigurimit u përcaktohet stazh i sigurimit me kohëzgjatje të zmadhuar,” shlyhen.

## Neni 3

Në nenin 159 paragrafi (5) fjalët: “Qeveria e Republikës së Maqedonisë” zëvendësohen me fjalët: “Këshilli drejtues”.

## Neni 4

Në nenin 164-a paragrafi (1) alineja 3 fjalët: “udhëheqës i seksionit – informatikë” dhe presja shlyhen, ndërsa presja pas fjalës “specialist” dhe fjalët: “informatikan grupi I” shlyhen.

Në alinenë 4 fjalët: “informatikan nga grupi II” zëvendësohen me fjalët: “udhëheqës i seksionit – informatikë”.

Në alinenë 5 fjalët “ informatikan nga grupi III” zëvendësohen me fjalët: “ndihmës i udhëheqësit të seksionit – informatikë”.

Në alinenë 7 para fjalës: “udhëheqës” shtohen fjalët: “ informatikan nga grupi I,“.

Në alinenë 8 para fjalës “brendshëm” shtohen fjalët: “ informatikan nga grupi II,“.

## Neni 5

Në nenin 164-b paragrafi (4) pas fjalëve: “Ligji për nëpunës administrative” shtohen fjalët: “dhe marrëveshje kolektive”.

## Neni 6

Në nenin 187 paragrafi (1) pika 7) ndryshohet si vijon:  
„ pjesë e shumës së akcizës së paguar të energjentëve nga neni 92 paragrafi (3) pikat 1), 2) dhe 5) të Ligjit për akciza.“.

## Neni 7

Ky ligj hyn në fuqi në ditën e botimit në “Gazetën Zyrtare të Republikës së Maqedonisë së Veriut”, ndërsa dispozitat e nenit 6 të këtij ligji me të cilat në nenin 187 paragrafi (1) ndryshohet pika 7 do të fillojnë të zbatohen nga 1 nëntori 2019.

## 2779.

Врз основа на членот 75, ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија издаваат

## У К А З

**ЗА ПРОГЛАСУВАЊЕ НА ЗАКОНОТ ЗА ДОПОЛНУВАЊЕ НА ЗАКОНОТ ЗА ЗАДОЛЖИТЕЛНО КАПИТАЛНО ФИНАНСИРАНО ПЕНЗИСКО ОСИГУРУВАЊЕ**

Се прогласува Законот за дополнување на Законот за задолжително капитално финансирано пензиско осигурување,

што Собранието на Република Северна Македонија го донесе на седницата одржана на 27 август 2019 година.

Бр. 08-4727/1  
27 август 2019 година  
Скопје

Претседател на Република  
Северна Македонија,  
**Стево Пендаровски, с.р.**

Претседател  
на Собранието на Република  
Северна Македонија,  
м-р **Talat Xhaferi, с.р.**

## ЗАКОН

**ЗА ДОПОЛНУВАЊЕ НА ЗАКОНОТ ЗА ЗАДОЛЖИТЕЛНО КАПИТАЛНО ФИНАНСИРАНО ПЕНЗИСКО ОСИГУРУВАЊЕ**

## Член 1

Во Законот за задолжително капитално финансирано пензиско осигурување („Службен весник на Република Македонија” број 29/2002, 85/2003, 40/2004, 113/2005, 29/2007, 88/2008, 48/2009, 50/10, 171/10, 36/11, 98/12, 13/13, 164/13, 44/14, 192/15, 30/16, 21/18 и 245/18), по членот 58 се додава нов член 58-a, кој гласи:

## „Член 58-a

(1) Член на задолжителен пензиски фонд кој навршил стаж на осигурување со зголемено траење кој овозможува намалување на старосната граница за остварување право на старосна пензија за најмалку една година согласно со членот 118 став (3) од Законот за пензиското и инвалидското осигурување, може да избере да го продолжи членството во вториот пензиски столб со писмена изјава за продолжување на членството во задолжителен пензиски фонд во рок од три месеци од навршувањето на стабот на осигурување.

(2) Доколку членот на задолжителен пензиски фонд, во текот на траењето на рокот од ставот (1) на овој член, не даде писмена изјава за продолжување на членството во задолжителен пензиски фонд, по истекот на овој рок му престанува членството во задолжителен пензиски фонд.

(3) По престанокот на членството согласно со ставот (2) на овој член, друштвото го пренесува вкупниот износ на средства од индивидуалната сметка на членот во Фондот на пензиското и инвалидското осигурување на Република Северна Македонија, на начин пропишан од Агенцијата. По извршениот пренос на средствата, друштвото ја затвора индивидуалната сметка на членот.“.

## Член 2

(1) Член на задолжителен пензиски фонд, кој до денот на влегувањето во сила на овој закон има навршено стаж на осигурување со зголемено траење кој овозможува намалување на старосната граница за остварување право на старосна пензија за најмалку една година согласно со членот 118 став (3) од Законот за пензиското и инвалидското осигурување, може да избере да го продолжи членството во вториот пензиски столб со писмена изјава за продолжување на членството во задолжителен пензиски фонд, најдоцна до 30 ноември 2019 година.

(2) Доколку членот на задолжителен пензиски фонд, во текот на траењето на рокот од ставот (1) на овој член, не даде писмена изјава за продолжување на членството во задолжителен пензиски фонд, по истекот на овој рок му престанува членството во задолжителен пензиски фонд.

(3) По престанокот на членството согласно со ставот (2) на овој член, друштвото го пренесува вкупниот износ на средства од индивидуалната сметка на членот во Фондот на пензиското и инвалидското осигурување на Република Северна Македонија, на начин пропишан од Агенцијата. По извршениот пренос на средствата, друштвото ја затвора индивидуалната сметка на членот.

## Член 3

Се овластува Законодавно-правната комисија на Собранието на Република Северна Македонија да утврди пречистен текст на Законот за задолжително капитално финансирано пензиско осигурување.